



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 18.]

பாராளுமன்றம்

ஒழுங்குப் பத்திரம்

2022 மார்ச் 23 புதன்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

5/2022

கௌரவ கயந்த கருணாதிலக்க,— நெடுஞ்சாலைகள் அமைச்சரைக் கேட்பதற்கு,— (2)

(அ) அதிவேக நெடுஞ்சாலைகளை அமைக்கும்போது சவீகரிக்கப்படும் தனியார் காணிகளுக்கு நட்ட ஈடு செலுத்துவதற்கும் நிர்வாக செலவுகளுக்கும் தேவையான பணத்தொகை பொதுத் திறைசேரியினால் நெடுஞ்சாலைகள் அமைச்சிற்கு வழங்கப்படுகின்றது என்பதை அவர் அறிவாரா?

(ஆ) ஆமெனில், தெற்கு அதிவேக நெடுஞ்சாலையில் கொட்டாவ தொடக்கம் கொடகம வரையிலான பகுதி, கொடகம தொடக்கம் அம்பாந்தோட்டை வரையிலான பகுதி, கொட்டாவ தொடக்கம் கட்டுநாயக்க வரையிலான பகுதி, மத்திய அதிவேக நெடுஞ்சாலை மற்றும் ருவன்புர அதிவேக நெடுஞ்சாலை ஆகிய ஒவ்வொரு நெடுஞ்சாலையையும் அமைப்பதற்குரியதாக —

- நட்ட ஈடு செலுத்துவதற்கு பொதுத் திறைசேரியினால் ஒதுக்கப்பட்ட பணத் தொகை;
- இற்றைவரை செலுத்தப்பட்டுள்ள நட்ட ஈட்டுத் தொகை;
- செலுத்துவதற்கு எஞ்சியுள்ள நட்டஈட்டுத் தொகை;
- நட்ட ஈடு செலுத்தும் விடயத்தில் தடைகள் உள்ளதாயின் அத்தடைகள்;
- செலுத்துவதற்கு எஞ்சியுள்ள நட்ட ஈட்டுத் தொகையை செலுத்தித் தீர்க்கும் திகதி;

என்பன வெவ்வேறாக யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2.

33/2022

கௌரவ புத்திக பத்திறண,— கமத்தொழில் அமைச்சரைக் கேட்பதற்கு,— (2)

(அ) (i) 2018 மற்றும் 2019 ஆம் ஆண்டுகளில் இலங்கையின் திராட்சை உற்பத்தி ஒவ்வொரு வருடத்திற்கமைய வெவ்வேறாக எவ்வளவென்பதையும்;

(ii) திராட்சை உற்பத்தியினை அதிகரிப்பதற்கு நடவடிக்கைகள் மேற்கொள்ளப்பட்டுள்ளனவா என்பதையும்;

(iii) ஆமெனில், அந் நடவடிக்கைகள் யாவை என்பதையும்;

அவர் குறிப்பிடுவாரா?

(ஆ) (i) இலங்கையிலுள்ள திராட்சை இனங்களின் எண்ணிக்கை எத்தனையென்பதையும்;

(ii) திராட்சை செய்கைக்கு உகந்த காலநிலை காணப்படுகின்ற மாவட்டங்கள் யாவை என்பதையும்;

அவர் குறிப்பிடுவாரா?

(2)

- (இ) (i) 2018 மற்றும் 2019 ஆம் ஆண்டுகளில் திராட்சை இறக்குமதி செய்வதற்கு செலவிடப்பட்ட தொகை ஒவ்வொரு வருடத்திற்கமைய வெவ்வேறாக எவ்வளவென்பதையும்;
- (ii) இலங்கை திராட்சையை ஏற்றுமதி செய்கின்றதா என்பதையும்;
- (iii) ஆமெனில், 2018 மற்றும் 2019 ஆம் ஆண்டுகளில் திராட்சை ஏற்றுமதியின் மூலம் பெறப்பட்ட வருமானம் ஒவ்வொரு வருடத்திற்கமைய வெவ்வேறாக எவ்வளவென்பதையும்;
- அவர் மேலும் குறிப்பிடுவாரா?
- (ஈ) இன்றேல், ஏன்?

3.

249/2022

- கௌரவ ஹேஷா விதானகே,— பெருந்தோட்ட அமைச்சரைக் கேட்பதற்கு,— (1)
- (அ) (i) 2010 ஆம் ஆண்டு தொடக்கம் இற்றைவரை இலங்கையின் வருடாந்த தேங்காய் உற்பத்தி ஒவ்வொரு வருடத்தின் பிரகாரம் வெவ்வேறாக யாது;
- (ii) மேற்படி காலப்பகுதியில் உள்ளூர் சந்தையில் தேங்காய் விலையில் எவ்வளவு மாற்றம் ஏற்பட்டது;
- (iii) இன்றளவில் உள்ளூர் சந்தையில் தேங்காய் விலை அதிகரிப்பின் மீது தாக்கம் ஏற்படுத்தியுள்ள காரணிகள் யாவை;
- (iv) இலங்கையில் தேங்காய் உற்பத்தியை அதிகரிக்கச் செய்வதற்கு மேற்கொள்ளப்படும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

569/2022

- கௌரவ சமிந்த விஜேசிறி,— வர்த்தக அமைச்சரைக் கேட்பதற்கு,— (2)
- (அ) (i) கிராமிய மூலதன வங்கி என்ற பெயரில் வங்கி நிறுவப்பட்டதன் நோக்கங்கள் யாவையென்பதையும்;
- (ii) இலங்கை மத்திய வங்கியினால் இவ்வங்கி ஒழுங்குறுத்தப்படுகின்றதா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

1022/2022

- கௌரவ சாந்த பண்டார,— கைத்தொழில் அமைச்சரைக் கேட்பதற்கு,— (2)
- (அ) பத்திக் கைத்தொழில் உள்நாட்டுக் கைத்தொழிலாக இலங்கையில் காணப்படுகின்றதென்பதை அவர் ஏற்றுக்கொள்கின்றாரா?
- (ஆ) (i) இன்றளவில் பத்திக் கைத்தொழிலில் ஈடுபட்டுள்ள தொழில்முயற்சியாளர்கள் இனங்காணப்பட்டுள்ளார்களா என்பதையும்;
- (ii) மேற்படி தொழில்முயற்சியாளர்களை ஊக்குவிப்பதற்கு அமைச்சிடமுள்ள வேலைத்திட்டம் யாதென்பதையும்;
- அவர் குறிப்பிடுவாரா?
- (இ) பத்திக் உற்பத்தியில் மேற்படி தொழில்முயற்சியாளர்கள் பழைய செயன்முறைகளையும் வடிவமைப்புகளையுமே பயன்படுத்துகின்றார்கள் என்பதையும் அவர் ஏற்றுக்கொள்கின்றாரா?

(ஈ) புதிய தொழில்நுட்பத்தைப் பயன்படுத்தி நவீன வடிவமைப்பின் பிரகாரம் பத்திக் உற்பத்தி செய்வதற்கு வழிகாட்டும் வேலைத்திட்டமொன்றை உருவாக்குவதற்கு நடவடிக்கை எடுக்கப்படுமா என்பதையும் அவர் இச் சபைக்கு அறிவிப்பாரா?

(உ) இன்றேல், ஏன்?

6.

1176/2022

கௌரவ ஜகத் குமார சுமித்ராரச்சி,— பெருந்தோட்ட அமைச்சரைக் கேட்பதற்கு,— (1)

(அ) (i) 2015 ஆம் ஆண்டு தொடக்கம் 2019 ஆம் ஆண்டு வரையிலான காலப்பகுதியில் வ/ஹிங்குராணை சீனித் தொழிற்சாலை (தனியார்) நிறுவனத்தில் ஏதேனும் முறைகேடு, முறையற்ற நியமனம், ஊழல் செயற்பாடு அல்லது சட்டத்திற்கு முரணான செயற்பாடு இடம்பெற்றுள்ளதா என்பதையும்;

(ii) ஆமெனில், அவை வெவ்வேறாக யாவை என்பதையும்;

(iii) மேற்படி ஒவ்வொரு விடயம் காரணமாக அரசாங்கம் இழந்துள்ள நிதி, சொத்துக்கள் மற்றும் மனித வளங்களின் பெறுமதி வெவ்வேறாக எவ்வளவென்பதையும்; அவர் தெரிவிப்பாரா?

(ஆ) (i) மேற்படி (அ) (i) இல் குறிப்பிடப்பட்டுள்ள செயற்பாடுகளுக்குப் பொறுப்புக்கூற வேண்டிய அலுவலர்களை இனங்காண்பதற்காக புலனாய்வுகள் மேற்கொள்ளப்பட்டுள்ளனவா என்பதையும்;

(ii) பொறுப்புக்கூற வேண்டிய அலுவலர்கள் இனங்காணப்பட்டிருப்பின், அவர்களுக்கெதிராக மேற்கொள்ளப்பட்டுள்ள நடவடிக்கைகள் யாவை என்பதையும்;

(iii) அவர்களுக்கெதிராக நடவடிக்கை மேற்கொள்ளப்படவில்லை எனில், அதற்கான காரணங்கள் யாவை என்பதையும்;

(iv) அவர்களுக்கெதிராக எதிர்காலத்தில் நடவடிக்கை எடுக்கப்படுமா என்பதையும்;

(v) எதிர்வரும் காலங்களில் இடம்பெறக்கூடிய இத்தகைய செயற்பாடுகளைத் தடுப்பதற்கு மேற்கொள்ளப்படும் நடவடிக்கைகள் யாவை என்பதையும்;

அவர் தெரிவிப்பாரா?

(இ) இன்றேல், ஏன்?

7.

1192/2022

கௌரவ நலின் பண்டார ஜயமஹு,— நீதி அமைச்சரைக் கேட்பதற்கு,— (2)

(அ) (i) 2021 சனவரி மாதம் தொடக்கம் 2022 சனவரி வரையான காலப்பகுதிக்காக நீதி அமைச்சிற்கு கட்டடமொன்றை வாடகைக்குப் பெறுவதற்காக அமைச்சரவை விஞ்ஞாபனமொன்று சமர்ப்பிக்கப்பட்டுள்ளதா என்பதையும்;

(ii) ஆமெனில், மேற்படி கட்டடம் அமைந்துள்ள இடத்தின் முகவரி யாதென்பதையும்;

(iii) மேற்படி கட்டடத்தை வாடகைக்குப் பெறுவதற்காக செலவிடப்படும் தொகை எவ்வளவென்பதையும்;

(iv) கொவிட் -19 தொற்றுநோய் காரணமாக இலங்கை நிதி நெருக்கடிக்கு முகம் கொடுத்துள்ள தருணத்தில், இவ்வாறு கட்டடங்களை வாடகைக்குப் பெறுதல் பொருத்தமானதா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1311/2022

கௌரவ மொஹமட் முஸம்மில்,— நிதி அமைச்சரைக் கேட்பதற்கு,— (2)

- (அ) (i) 2021ஆம் ஆண்டில் இலங்கையில் வங்கிகளினால் வழங்கப்பட்ட கடன்கள் மீது அறவிடப்பட்டுள்ள வட்டி வீதம் யாது;
- (ii) நுண் நிதிக் கடன் மீது அறவிடப்படும் வட்டி வீதம் யாது;
- (iii) நுண் நிதிக்கடன் வழங்குவதற்காக அரசாங்கம் சட்டரீதியான அனுமதியை வழங்குகின்றதா;
- (iv) ஆமெனில், இன்றளவில் இந்த அனுமதி வழங்கப்பட்டுள்ள நிறுவனங்கள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

1467/2022

கௌரவ ரோஹண பண்டார,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) அனுராதபுர நகர எல்லைக்குள் பல சட்டவிரோத நிர்மாணிப்புக்கள் மேற்கொள்ளப்படுவதை அவர் அறிவாரா?
- (ஆ) ஆமெனில், மேற்படி நிர்மாணிப்புக்களைத் தடுப்பதற்காக அமைச்சினால் மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

10.

1733/2022

கௌரவ கிங்ஸ் நெல்சன்,— வெகுசன ஊடக அமைச்சரைக் கேட்பதற்கு,— (1)

- (அ) (i) வரையறுக்கப்பட்ட இலங்கை ஐக்கிய செய்திப்பத்திரிகை கம்பெனியினால் 2015 ஆம் ஆண்டு தொடக்கம் இதுவரை வெளியிடப்பட்டுள்ள பத்திரிகைகள்/சஞ்சிகைகளின் எண்ணிக்கை யாது என்பதையும்;
- (ii) அவற்றின் பெயர்கள் யாவை என்பதையும்;
- (iii) மேலே குறிப்பிடப்பட்டுள்ள காலப்பகுதியில் ஒவ்வோர் ஆண்டிலும் அந்நிறுவனத்தின் இலாபம்/நட்டம் தனித்தனியே எவ்வளவு என்பதையும்;
- (iv) மேற்படி காலப்பகுதியில் வரையறுக்கப்பட்ட இலங்கை ஐக்கிய செய்திப்பத்திரிகை கம்பெனிக்கு ஆட்சேர்ப்புச் செய்யப்பட்டுள்ள ஊழியர்களின் எண்ணிக்கை யாது என்பதையும்;
- (v) மேற்படி ஒவ்வொரு ஊழியரினதும் பெயர், முகவரி மற்றும் பதவிப் பெயர் என்பன தனித்தனியே யாவை என்பதையும்;
- அவர் இச்சபைக்கு அறிவிப்பாரா?
- (ஆ) சுதந்திரமான ஊடகக் கலையை ஏற்படுத்துவதற்காக வரையறுக்கப்பட்ட இலங்கை ஐக்கிய செய்திப்பத்திரிகை கம்பெனியைப் பயன்படுத்த எதிர்பார்க்கும் விதம் யாதென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

காணி அமைச்சர்,— காணி அபிவிருத்திக் கட்டளைச் சட்டத்தின் கீழ் ஒழுங்குவிதிகள் (இல.1),— 1969 ஆம் ஆண்டின் 16 ஆம் இலக்க, 1981 ஆம் ஆண்டின் 27 ஆம் இலக்க, 1993 ஆம் ஆண்டின் 22 ஆம் இலக்க, 1995 ஆம் ஆண்டின் 9 ஆம் இலக்க மற்றும் 1996 ஆம் ஆண்டின் 20 ஆம் இலக்க சட்டங்களின் மூலம் திருத்தப்பட்டவாறான (464 ஆம் அத்தியாயமான) காணி அபிவிருத்திக் கட்டளைச் சட்டத்தின் 155 ஆம் மற்றும் 156 ஆம் பிரிவுகளின் கீழ் காணி அமைச்சரால் விதிக்கப்பட்டு, 2021 ஒக்டோபர் 28 ஆம் திகதிய 2251/48 ஆம் இலக்க அதிவிசேட வர்த்தமானப் பத்திரிகை மற்றும் அதில் மேற்கொள்ளப்பட்ட திருத்தங்கள் உள்ளடங்கலாக 2022 பெப்ரவரி 07 ஆம் திகதிய 2266/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

காணி அமைச்சர்,— காணி அபிவிருத்திக் கட்டளைச் சட்டத்தின் கீழ் ஒழுங்குவிதிகள் (இல.2),— 1969 ஆம் ஆண்டின் 16 ஆம் இலக்க, 1981 ஆம் ஆண்டின் 27 ஆம் இலக்க, 1993 ஆம் ஆண்டின் 22 ஆம் இலக்க, 1995 ஆம் ஆண்டின் 9 ஆம் இலக்க மற்றும் 1996 ஆம் ஆண்டின் 20 ஆம் இலக்க சட்டங்களின் மூலம் திருத்தப்பட்டவாறான (464 ஆம் அத்தியாயமான) காணி அபிவிருத்திக் கட்டளைச் சட்டத்தின் 155 ஆம் மற்றும் 156 ஆம் பிரிவுகளின் கீழ் காணி அமைச்சரால் விதிக்கப்பட்டு, 2022 சனவரி 15 ஆம் திகதிய 2262/50 ஆம் இலக்க அதிவிசேட வர்த்தமானப் பத்திரிகை மற்றும் அதில் மேற்கொள்ளப்பட்ட திருத்தங்கள் உள்ளடங்கலாக 2022 பெப்ரவரி 07 ஆம் திகதிய 2266/5 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 3.

சேர்பெறுமதி வரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இலங்கைச் சனநாயக சோசலிசக் குடியரசு அரசாங்கத்திற்கும் துருக்கி குடியரசின் அரசாங்கத்திற்கும் இடையில் வருமானம் மீதான வரிகள் தொடர்பில் இரட்டை வரிவிதிப்பைத் நீக்குவதற்கும் வரி செலுத்தாது தட்டிக் கழித்தல் மற்றும் தவிர்ப்பு என்பவற்றைத் தடுப்பதற்குமாக 2022 சனவரி 28 ஆம் திகதி செய்துகொள்ளப்பட்டதும், 2022.02.24 ஆம் திகதி சமர்ப்பிக்கப்பட்டதுமான உடன்படிக்கையானது 2017 ஆம் ஆண்டின் 24 ஆம் இலக்க உண்ணாட்டரசிறைச் சட்டத்தின் 75(1) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவை அங்கீகாரம் பெறப்பட்டுள்ளது.)

* 5.

மிகைக்கட்டண வரி சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

வலுசக்தி அமைச்சர்,— பெற்றோலிய வளங்கள் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 5(3) (ஆ) மற்றும் 30(3) ஆம் பிரிவுகளுடன் சேர்த்து வாசிக்கப்பட வேண்டிய, அச்சட்டத்தின் 48 ஆம் பிரிவின் கீழ் வலுசக்தி அமைச்சரால் ஆக்கப்பட்டு, 2021 ஒக்டோபர் 15 ஆம் திகதிய 2249/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.01.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 8.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள்,— (105 ஆம் அத்தியாயமான) மருத்துவக் கட்டளைச் சட்டத்தின் 19(அ) ஆம் பிரிவுடன் சேர்த்து வாசிக்கப்பட வேண்டிய 72 ஆம் பிரிவின் கீழ் சுகாதார அமைச்சரால் இலங்கை மருத்துவப் பேரவையின் கலந்தாலோசனையுடன் ஆக்கப்பட்டு 2021 டிசெம்பர் 24 ஆம் திகதிய 2259/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 9.

இளைஞர் மற்றும் விளையாட்டுத்துறை அமைச்சர்,— விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் கீழ் ஒழுங்குவிதிகள்,— 2013 ஆம் ஆண்டின் 33 ஆம் இலக்க, விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் 3 ஆம் பிரிவுடன் சேர்த்து வாசிக்கப்பட வேண்டிய 34 ஆம் பிரிவின் கீழ் இளைஞர் மற்றும் விளையாட்டுத்துறை அமைச்சரால் ஆக்கப்பட்டு 2022 சனவரி 18 ஆம் திகதிய 2263/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 10.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 213ஆ ஆம் பிரிவுடன் சேர்த்து வாசிக்கப்பட வேண்டிய 237 ஆம் பிரிவின் கீழ் போக்குவரத்து அமைச்சரால் ஆக்கப்பட்டு 2021 செப்டெம்பர் 17 ஆம் திகதிய 2245/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

11.

நீதிமன்றங்களை அவமதிப்புச் செய்தல் சட்டமூலம் — இரண்டாம் மதிப்பீடு.

12.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

13.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

14.

புகையிலை வரி (திருத்தச்) சட்டமூலம் — இரண்டாம் மதிப்பீடு.

15.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

16.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

17.

மனித உரிமைகள் அமைப்பு (கூட்டிணைத்தல்) சட்டமூலம் — இரண்டாம் மதிப்பீடு.

18.

சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
